

۶ جلد شد



59 سالہ سرگرمی

# پراسرار بیھکاری



شیخ طریقت، امیر اہلسنت، ہدائی دعوت اسلامی، حضرت علامہ مولانا ابراہیم خاں

کامیاب ترین  
مکتوبات

## محمد الیاس عطار قادری رضوی



DC 1208



﴿ ۷۸۶ ﴾ ﴿ ۹۲ ﴾

صفحہ	عنوان	صفحہ	عنوان
۲۱	جہنم میں پھینکا جائے گا	۲	پراسرار بھکاری
۲۲	مردہ اٹھ بیٹھا	۱۳	دولت سے دوائل سکتی ہے شفا نہیں
۲۳	سود کی مذمت پر چار روایات	۱۵	چار فرامینِ مصطفیٰ صلی اللہ تعالیٰ علیہ والہ وسلم
۲۶	قبر کچھوؤں سے پڑھی	۱۶	قبر کے شعلے اور دھوئیں
۲۷	داڑھی موٹنڈنے کی اجرت حرام ہے	۱۹	حرام مال کی خیرات نامقبول ہے
۲۷	مال حرام کے شرعی احکام	۱۹	لقمہ حرام کی تباہ کاریاں
۲۹	ایثار کی مدنی بہار	۲۰	ٹیڑھی قبر

## جنت سے محروم کون؟

حضرت سیدنا حذیفہ رضی اللہ تعالیٰ عنہ سے مروی ہے، حضور اکرم ﷺ

نورِ مجسم، شاہِ بنی آدم، رسولِ محتشم، شافعِ امم صلی اللہ تعالیٰ علیہ

والہ وسلم ارشاد فرماتے ہیں: ”چغل خور جنت میں داخل نہیں ہوگا۔“

(صحیح البخاری ج ۴ ص ۱۱۵، حدیث ۱۰۵۶، ادارہ الکتب العلمیہ بیروت)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## پُرَاسْرَارِ بَهْكَارِي ۱

شیطان لاکھ روکے مگر یہ رسالہ (32 صفحہ) مکمل پڑھ  
 لیجئے ان شاء اللہ عَزَّوَجَلَّ پڑھ کر آپ ہکے ہکے رہ جائیں گے۔

## دُرُودِ شَرِيفِ كِي فَضِيْلَت

سرکارِ مدینہ منورہ، سردارِ مکہ مکرمہ صلی اللہ تعالیٰ علیہ والہ وسلم کا فرمانِ

برکت نشان ہے: اے لوگو! بے شک بروزِ قیامت اسکی دہشتوں اور حساب کتاب  
 سے جلد نجات پانے والا شخص وہ ہوگا جس نے تم میں سے مجھ پر دنیا کے اندر بکثرت

دُرُودِ شَرِيفِ پڑھے ہوں گے۔ (فردوسُ الاخبار ج ۵ ص ۳۷۵ حدیث ۸۲۱۰)

صَلُّوْا عَلٰی الْحَبِيْبِ! صَلَّى اللهُ تَعَالٰى عَلٰى مُحَمَّدٍ

ایک صاحب کا بیان ہے: مدینہ الاولیاء ملتان شریف میں حضرت

مدینہ

۱۔ کچھ عرصہ پہلے یہ واقعہ بطور حقیقت ایک گجراتی اخبار میں شائع ہوا تھا۔ میں نے اسے بے حد عبرتناک  
 پایا، لہذا اپنی یادداشت کے مطابق نیز کچھ تصرُّف کے ساتھ اپنے انداز میں تحریر کیا ہے تاکہ اسلامی بھائیوں  
 اور اسلامی بہنوں کے لئے خوب خوب سامانِ عبرت مہیا ہو۔ سب مدینہ عُنْیَ عَنْہُ

فرمان مصطفیٰ: (سلی اللہ تعالیٰ علیہ وآلہ وسلم) جس نے مجھ پر ایک مرتبہ دُرد پاک پڑھا اللہ تعالیٰ اُس پر دس رحمتیں بھیجتا ہے۔

سیدنا غوث بہا والحق والدین زکریا ملتانی قدس سرہ النورانی کے مزار پر انوار پر سلام عرض کرنے کے لئے میں حاضر ہوا، فاتحہ کے بعد جب لوٹنے لگا تو ایک شخص پر میری نظر پڑی جو مشغول دُعا تھا۔ میں ٹھٹھک کر وہیں کھڑا رہ گیا۔ دراز قد، مگر بدن نہایت ہی کمزور اور چہرے پر اداسی چھائی ہوئی تھی۔ چونک کر کھڑے ہونے کی وجہ یہ تھی کہ اس کے گلے میں پانی کا ایک ڈول لٹکا ہوا تھا جس میں اس نے اپنے دائیں ہاتھ کی انگلیاں ڈبو رکھی تھیں، اُس کے چہرے کو بغور دیکھا تو کچھ آشنائی کی یو آئی۔ میں اس کے فارغ ہونے کا انتظار کرنے لگا، جب اُس نے دعا ختم کی تو میں نے اُس کو سلام کیا، اُس نے سلام کا جواب دے کر میری طرف بغور دیکھا اور مجھے پہچان لیا۔ لمحہ بھر کے لئے اُس کے سُوکھے ہونٹوں پر پھبکی سی مسکراہٹ آئی اور فوراً ختم ہو گئی پھر حسب سابق وہ اُداس ہو گیا۔ میں نے اُس سے گلے میں پانی کا ڈول لٹکانے اور اُس میں دائیں ہاتھ کی انگلیاں ڈبوئے رکھنے کا سبب دریافت کیا۔ اس پر اُس نے ایک آہ سرد،

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرُودِ پاک پڑھا اللہ تعالیٰ اُس پر سو رحمتیں نازل فرماتا ہے۔

دل پر درد سے کھینچنے کے بعد کہنا شروع کیا:

میری ایک چھوٹی سی پرچون کی دُکان ہے۔ ایک بار میرے پاس

آ کر ایک بھکاری نے دستِ سُوال دراز کیا، میں نے ایک سِکّہ نکال کر اُس کی

ہتھیلی پر رکھ دیا، وہ دُعائیں دیتا ہوا چلا گیا۔ پھر دُوسرے دن بھی آیا اور اسی طرح

سِکّہ لے کر چلتا بنا۔ اب وہ روز روز آنے لگا اور میں بھی کچھ نہ کچھ اُس کو دینے لگا۔

کبھی کبھی وہ میری دُکان پر تھوڑی دیر بیٹھ بھی جاتا اور اپنے دُکھ بھرے افسانے

مجھے سُناتا۔ اُس کی داستانِ غم نشانِ سُن کر مجھے اُس پر بڑا ترس آتا، یوں مجھے اُس

سے کافی ہمدردی ہو گئی اور ہمارے درمیان ٹھیک ٹھاک یارانہ قائم ہو گیا۔ دِن

گزرتے رہے۔ ایک بار خلافِ معمول وہ کئی روز تک نظر نہ آیا مجھے اُس کی فکر

لاحق ہوئی کہ ہونہ ہو وہ بے چارہ بیمار ہو گیا ہے ورنہ اتنے ناغے تو اُس نے آج

تک نہیں کئے میں نے اُس کا مکان تو دیکھا نہیں تھا البتہ اتنا ضرور معلوم تھا کہ وہ

شہر کے باہر ویرانے میں ایک جھونپڑی میں تنہا رہتا ہے۔ خیر میں تلاش کرتا ہوا

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر رُود پڑھو تمہارا رُود مجھ تک پہنچتا ہے۔

بالآخر اُس کی جھونپڑی تک پہنچ ہی گیا۔ جب اندر داخل ہوا تو دیکھا کہ ہر طرف پُرانے چیتھڑے بکھرے پڑے ہیں، ایک طرف چند ٹوٹے پُھوٹے برتن رکھے ہیں، اَلْعَرَضِ دَرَوْدِ یوارُ غُرْبَتِ وِافلاس کے افسانے سُنارہے تھے۔ ایک طرف وہ ایک ٹوٹی ہوئی چارپائی پر لیٹا گرا رہا تھا، وہ سخت بیمار تھا اور ایسا لگتا تھا کہ اب جانَبَر (جان۔ بَر) نہ ہو سکے گا۔ میں سلام کر کے اُس کی چارپائی کے پاس کھڑا ہو گیا۔ اُس نے آنکھیں کھولیں اور میری طرف دیکھ کر اُس کی آنکھوں میں ہلکی سی چمک آئی، اپنے پاس بیٹھنے کا اشارہ کیا، میں بیٹھ گیا۔ بمشکل تمام اُس نے لب کھولے اور مدہم آواز میں بولا: **بھائی!** مجھے مُعاف کر دو کہ میں نے تم سے بہت دھوکہ کیا ہے۔ میں نے حیرت سے کہا: وہ کیا؟ کہنے لگا: میں نے تم کو اپنے دُکھ دَرَد کے جتنے بھی افسانے سُنائے وہ سب کے سب مَن گھڑت تھے اور اسی طرح گھڑھی ہوئی داستاںیں سُنائیں لوگوں سے بھیک مانگتا رہا ہوں۔ اب چُونکہ بچنے کی بظاہر کوئی اُمید نظر نہیں آتی اس لیے تمہارے سامنے حقائق کا

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

انکشاف کئے دیتا ہوں:

”میں متوسّط الحال گھرانے میں پیدا ہوا، شادی بھی کی، بچے بھی

ہوئے۔ میں کام پچور ہو گیا اور مجھے بھیک مانگنے کی لت پڑ گئی۔ میری بیوی کو

میرے اس پیشے سے سخت نفرت تھی۔ اس سلسلے میں اکثر ہماری لڑائی ٹھنی رہتی۔

رفتہ رفتہ بچے جوان ہوئے میں نے اُن کو اعلیٰ درجے کی تعلیم دلوائی تھی۔ اُن کو

بڑی بڑی ملازمتیں مل گئیں۔ اب وہ بھی مجھ پر خفا ہونے لگے۔ اُن کا پیہم

اصرار تھا کہ میں بھیک مانگنا چھوڑ دوں لیکن میں عادت سے مجبور تھا، مجھے

دولت سے بے حد پیار تھا اور بغیر محنت کے آتی ہوئی دولت کو میں چھوڑنا نہیں

چاہتا تھا۔ آخر کار ہمارا اختلاف بڑھتا گیا اور میں نے بیوی بچوں کو خیر باد کہہ کر

اس ویرانے میں جھونپڑی باندھ لی۔“

اتنا کہنے کے بعد اُس نے چیتھڑوں کے ایک ڈھیر کی طرف جو

جھونپڑی کے ایک کونے میں تھا اشارہ کرتے ہوئے کہا کہ یہاں سے چیتھڑے

فرمانِ مصطفیٰ: (صلی اللہ تعالیٰ علیہ وآلہ وسلم) مجھ پر زُرد و پاک کی کثرت کرو بے شک یہ تمہارے لئے طہارت ہے۔

ہٹاؤ اس کے نیچے تمہیں چار بوریاں نظر آئیں گی اُن میں سے ایک بوری کا منہ کھول دو۔ چنانچہ میں نے ایسا ہی کیا۔ میں نے جو نہی بوری کا منہ کھولا تو میری آنکھیں پھٹی کی پھٹی رہ گئیں اس پوری بوری میں نوٹوں کی گڈیاں تہ درتہ رکھی ہوئی تھیں اور یہ ایک اچھی خاصی رقم تھی۔ اب وہ بھکاری مجھے بڑا پراسرار لگ رہا تھا۔ کہنے لگا: یہ چاروں بوریاں اسی طرح نوٹوں سے بھری ہوئی ہیں۔ میرے بھائی! دیکھو میں نے تم پر اعتماد کر کے اپنا سارا راز فاش کر دیا ہے اب تم کو میری وصیت پر عمل کرنا ہوگا، کرو گے نا! میں نے حامی بھر لی تو کہا: دیکھو! میں نے اس دولت سے بڑا پیار کیا ہے، اسی کی خاطر اپنا بھرا گھرا جاڑا، نہ کبھی اچھا کھایا، نہ عمدہ لباس پہنا، بس اس کو دیکھ دیکھ کر خوش ہوتا رہا۔۔۔ پھر تھوڑا رُک کر کہا، ذرا نوٹوں کی چند گڈیاں تو اٹھا کر لاؤ کہ انہیں تھوڑا پیار کر لوں!! میں نے بوری میں سے چند گڈیاں نکال کر اس کی طرف بڑھادیں، اُس کی آنکھوں میں ایک دم چمک آگئی اور اس نے



فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب تک میرا نام اُس کتاب میں لکھا ہے گا فرشتے اس کیلئے استغفار کرتے رہیں گے۔

اپنے کانپتے ہوئے ہاتھوں سے انہیں لے لیا اور اپنے سینے پر رکھ دیا اور باری باری چومنے لگا، ہر ایک گدّی کو چومتا اور آنکھوں سے لگاتا جاتا اور کہتا جاتا کہ میری وصیت خاص وصیت ہے اور اس کو تمہیں پورا کرنا ہی پڑے گا اور وہ یہ ہے کہ میری زندگی بھر کی پونجی یعنی چاروں نوٹوں کی بوریوں کو تمہیں کسی طرح بھی میرے ساتھ دفن کرنا ہوگا۔ میں نے وعدہ کر لیا۔ وہ نہایت حسرت کے ساتھ نوٹوں کو چوم رہا تھا کہ اچانک اس کے حلق سے ایک خوفناک چیخ نکل کر فضا کی پہنائیوں میں گم ہو گئی، میں خوف کے مارے تھرتھر کانپنے لگا، اُس کا نوٹوں والا ہاتھ چار پائی کے نیچے کی طرف اٹک گیا، نوٹ ہاتھ سے گر پڑے۔ اور سر دوسری طرف ڈھلک گیا اور اُس کی رُوحِ فقّسِ عنصری سے پرواز کر گئی۔

میں نے جلد ہی اپنے آپ پر قابو پالیا اور اس کے سینے وغیرہ سے اور

نیچے سے بھی نوٹ اکٹھے کر کے اس بوری میں واپس ڈال دیئے۔ بوری کا منہ اچھی

فَؤَمَانِ مَظْفَیْ (سَلَى اللّٰهُ تَعَالٰی عَلَیْہِ وَاٰلِہٖ وَسَلَّم) مجھ پر کثرت سے دُرُودِ پَکِ پڑھو بے شک تمہارا مجھ پر دُرُودِ پَکِ پڑھنا تمہارے گناہوں کیلئے مغفرت ہے۔

طرح بند کر کے چاروں بوریاں حسبِ سابق چیتھڑوں میں چھپا دیں۔ پھر چند آدمیوں کو ساتھ لے کر اس کی تکفین کی اور کسی بھی جیلے سے بڑی سی قَبْر کُھد وا کر حسبِ وصیّت وہ چاروں بوریاں اُس کے ساتھ ہی دَفن کر دیں۔

کچھ عرصے بعد مجھے کاروبار میں خسارہ شروع ہو گیا اور نوبت یہاں تک آگئی کہ میں اچھا خاصا مَقْرُوض ہو گیا۔ قرض خواہوں کے تقاضوں نے میرے ناک میں دم کر دیا، ادائے قرض کی کوئی سبیل نظر نہیں آتی تھی۔ ایک دن اچانک مجھے اپنا ہی پُرانا پار پُر اَسْرار بھکاری یاد آ گیا۔ اور مجھے اپنی نادانی پر رَہ رَہ کر افسوس ہونے لگا کہ میں نے اُس کی **وصیّت** پر عمل کر کے اتنی ساری رقم اس کے ساتھ کیوں دَفن کر دی۔ یقیناً مرنے کے بعد اُسے قَبْر میں اس کے مال نے کوئی نفع نہ دینا تھا، اگر میں اُس مال کو رکھ لیتا تو آج ضرور مالدار ہوتا۔ مزید شیطان نے مجھے مشورے دینے شروع کیے کہ اب بھی کیا گیا ہے۔ وہاں قَبْر میں اب بھی وہ دولت سلامت ہوگی۔ میں نے کسی پر ابھی تک یہ راز ظاہر کیا ہی نہیں

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زود شریف پڑتا ہے اللہ تعالیٰ اُس کیلئے ایک قیراط اجر لکھتا اور ایک قیراط احد پہاڑ جتنا ہے۔

ہے، حیلہ کر کے میں نے تو بوریاں دُفن کی ہیں، وہ اب بھی قَبْر میں موجود ہوں گی۔ شیطان کے اس مشورے نے مجھ میں کچھ ڈھارس پیدا کی اور میں نے عزم کر لیا کہ خواہ کچھ بھی ہو جائے میں وہ نوٹوں کی بوریاں ضرور حاصل کر کے رہوں گا۔

ایک رات کدال وغیرہ لے کر میں قبرستان پہنچ ہی گیا۔ میں اب اُس کی قَبْر کے پاس کھڑا تھا، ہر طرف ہولناک سناٹا اور خوفناک خاموشی چھائی ہوئی تھی، میرا دل کسی نامعلوم خوف کے سبب زور زور سے دھڑک رہا تھا اور میں پسینے میں شرابو رہور ہا تھا۔ آخر کار ساری ہمت جمع کر کے میں نے اُس کی قَبْر پر کدال چلا ہی دی۔ دو تین کدال چلانے کے بعد میرا خوف تقریباً جاتا رہا، تھوڑی دیر کی محنت کے بعد میں اُس میں ایک مناسب سا شگاف کرنے میں کامیاب ہو گیا۔ اب بس ہاتھ اندر بڑھانے ہی کی دیر تھی لیکن پھر میری ہمت جواب دینے لگی، خوف و دہشت کے سبب میرا

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر دُرُودِ شریف پڑھو اللہ تم پر رحمت بھیجے گا۔

سارا وجود تھر تھرا کاٹنے لگا، طرح طرح کے ڈراؤنے خیالات نے مجھ پر غلبہ پانا شروع کیا، ضمیر بھی چلا چلا کر کہہ رہا تھا کہ لوٹ چلو اور مالِ حرام سے اپنی عاقبت کو برباد مت کرو لیکن بالآخر حرص و طمع غالب آئی اور مالدار ہو جانے کے سُنہرے خواب نے ایک بار پھر ڈھارس بندھائی کہ اب تھوڑی سی ہمت کر لو منزلِ مُراد ہاتھ میں ہے۔ آہ! دولت کے نشے نے مجھے انجام سے بالکل غافل کر دیا اور میں نے اپنا سیدھا ہاتھ قبر کے شگاف میں داخل کر دیا! ابھی بوری ٹُٹول ہی رہا تھا کہ میرے ہاتھ میں انگارا آ گیا۔ دڑ دو کڑب سے میرے مُنہ سے ایک زوردار چیخ نکل گئی اور قبرستان کے بھیانک ستائے میں گم ہو گئی، میں نے ایک دم اپنا ہاتھ قبر سے باہر نکالا اور سر پر پاؤں رکھ کر بھاگ کھڑا ہوا۔ میرا ہاتھ بُری طرح جھلس چکا تھا اور مجھے سخت جلن ہو رہی تھی، میں نے خوب رور و کر بارگاہِ خُداوندی عزوجل میں توبہ کی میرے ہاتھ کی جلن نہ گئی۔ اب تک بے شمار ڈاکٹروں اور حکیموں سے علاج بھی کرا چکا ہوں لیکن ہاتھ کی

﴿فَرَمَانَ مَصْفًى﴾ (صلی اللہ تعالیٰ علیہ والہ وسلم) جب تم مُرسلین (علیہم السلام) پر زُرد و پاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

جلن نہیں جاتی۔ ہاں انگلیاں پانی میں ڈبونے سے کچھ آرام ملتا ہے۔ اسی لیے ہر وقت اپنا دایاں ہاتھ پانی میں رکھتا ہوں۔

اُس شخص کی یہ رِقت انگیز داستان سُن کر میرا دل ایک دم دُنیا سے اُچاٹ ہو گیا۔ دنیا کی دولت سے مجھے نفرت ہو گئی اور بے ساختہ قرآن عظیم کی یہ آیات مجھے یاد آ گئیں:

بِسْمِ اللّٰهِ الرَّحْمٰنِ الرَّحِیْمِ ۝ تَرْجَمَهُ كَنْزُ الْاِیْمَانِ: اللّٰهُ (عز وجل)

اَلْهٰكُمُ التَّكَاثُرُ ۝ حَتّٰی زُرْتُمْ

اَلْمَقَابِرَ ۝ والا۔ تمہیں غافل رکھا مال کی زیادہ طلبی نے

(پ ۳۰، التکائر ۱، ۲) یہاں تک کہ تم نے قبروں کا منہ دیکھا۔

بیٹھے بیٹھے اسلامی بھائیو! دیکھا آپ نے؟ مال کی محبت نے کس

قدر تباہی مچائی۔ بھکاری اپنے مال حرام کو چُومتے چُومتے مر اور اُس کا دوست

اس مال حرام کو حاصل کرنے گیا تو اس مصیبت میں پڑا۔ اللہ عزوجل اُس پر اسرار

حضرت مصطفیٰ (صلی اللہ تعالیٰ علیہ والہ وسلم) جو مجھ پر روزِ محرّم و روزِ شریف پڑھے گا میں قیامت کے دن اُس کی شفاعت کروں گا۔

بھکاری اور اُس کے دوست کے گناہوں کو معاف فرمائے اور ان دونوں کی بے حساب مغفرت کرے اور یہ دعائیں ہم گنہگاروں کے حق میں بھی قبول فرمائے۔

امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

جہاں میں ہیں عبرت کے ہر سو نمونے مگر تجھ کو اندھا کیا رنگ و بونے  
کبھی غور سے بھی یہ دیکھا ہے تونے جو آباد تھے وہ محل اب ہیں سونے

جگہ جی لگانے کی دنیا نہیں ہے

یہ عبرت کی جا ہے تماشہ نہیں ہے

**دولت سے دوامل سکتی ہے شفا نہیں**

پیارے پیارے اسلامی بھائیو! ہمارے لیے ان کی لرزہ خیز

داستان میں عبرت کے بیشمار مدنی پھول ہیں۔ ہر وقت مال و دولت کی حرص

و طمع میں رچے بسے رہنے والوں کے لیے، جمع مال کی ہوس میں حلال و حرام کی

تمیز اٹھادینے والوں کیلئے، کاروباری مشغولیات کے سبب نماز کی جماعت

عمران مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ مُعاف ہوں گے۔

بلکہ مَعَاذَ اللّٰہ عزوجل نماز ہی برباد کر دینے والوں کے لیے اور زندگی کا سُکون  
صرف اور صرف مال و دولت میں تلاش کرنے والوں کے لیے عبرت ہی عبرت  
ہے۔ یاد رکھئے! دولت سے دو اتو خریدی جاسکتی ہے، شفا نہیں خریدی جاسکتی۔  
دولت سے دوست تو مل سکتے ہیں مگر وفا نہیں مل سکتی۔ دولت سببِ ہلاکت  
تو ہو سکتی ہے مگر اسکے ذریعے موت نہیں ٹالی جاسکتی۔ دولت سے شہرت تو حاصل  
ہو سکتی ہے مگر عزّت حاصل نہیں ہو سکتی۔

**میٹھے میٹھے اسلامی بھائیو!** ”پراسرار بھکاری“ کی لرزہ خیز داستان

میں پیشہ ور بھکاریوں کیلئے بھی عبرت کے مدنی پھول ہیں۔ یاد رکھئے! بطور  
پیشہ بھیک مانگنا حرام اور جہنم میں لے جانے والا کام ہے، جو بلا اجازت شرعی  
سوال کرتا ہے وہ جہنم کی آگ اپنے لئے طلب کرتا ہے اور اس طرح جتنی رقم  
زیادہ حاصل کریگا اتنا ہی نار (یعنی آگ) کا زیادہ حقدار ہوگا۔ اس ضمن میں چار  
احادیث مبارکہ ملاحظہ فرمائیے۔

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر ڈرود پاک نہ پڑھے۔

**چار فرامینِ مصطفیٰ** صلی اللہ تعالیٰ علیہ والہ وسلم: { ۱ } جو شخص لوگوں سے

سُوال کرے، حالانکہ نہ اُسے فاقہ پہنچا، نہ اتنے بال بچے ہیں جن کی طاقت نہیں

رکھتا تو قیامت کے دن اس طرح آئے گا کہ اُس کے منہ پر گوشت نہ ہوگا۔“

(شعب الایمان ج ۳ ص ۲۷۴ حدیث ۳۵۲۶ دارالکتب العلمیۃ بیروت) { ۲ } ”جو شخص

بغیر حاجت سُوال کرتا ہے، گویا وہ انگارا کھاتا ہے (المعجم الکبیر، ج ۴ ص ۱۵

حدیث ۳۵۰۶ دار احیاء التراث العربی بیروت) { ۳ } ”جو مال بڑھانے کے لیے

سُوال کرتا ہے، وہ انگارے کا سُوال کرتا ہے تو چاہے زیادہ مانگے یا کم کا سُوال

کرے (صحیح مسلم ص ۵۱۸، حدیث ۱۰۴۱ دار ابن حزم بیروت) { ۴ } ”جو شخص

لوگوں سے سُوال کرے، اس لیے کہ اپنے مال کو بڑھائے تو وہ جہنم کا گرم

پتھر ہے، اب اسے اختیار ہے، چاہے تھوڑا مانگے یا زیادہ طلب کرے۔

(الاحسان بترتیب صحیح ابن حبان ج ۵ ص ۱۶۶ حدیث ۳۳۸۲ دارالکتب العلمیۃ بیروت)



فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر رُودِ شریف نہ پڑھے تو لوگوں میں وہ کنجوس ترین شخص ہے۔

## (۲) قبر کے شعلے اور دھوئیں ۱

وہ پانچوں وقت پابندی سے نماز پڑھتے تھے، مالدار ہونے کے ساتھ

ساتھ بڑے سخی دل بھی تھے، دل کھول کر غریبوں اور بیواؤں کی امداد کیا کرتے، کئی

یتیم بچوں کی شادیاں بھی کروادیں، حج بھی کیا ہوا تھا۔ 1973ء کی ایک صُبح اُن

کا انتقال ہو گیا۔ بے حد ملنسار اور بااخلاق ہونے کے سبب اہل محلہ مرحوم سے

بہت متاثر تھے لہذا سوگواروں کا تانتا بندھ گیا۔ ان کے جنازے میں بھی لوگوں کا

کافی ازدحام تھا۔ سب لوگ قبرستان آئے۔ قبر کھود کر تیار کر لی گئی۔ جوں ہی

میت قبر میں اتارنے کے لئے لائے کہ غُضب ہو گیا! **ایکا** یک قبر خود بخود

بند ہو گئی!! سارے لوگ حیران رہ گئے، دوبارہ زمین کھودی گئی۔ جب میت

اتارنے لگے تو پھر قبر خود بخود بند ہو گئی! سارے لوگ حیران و پریشان تھے، ایک

\_\_\_\_\_ مدینہ

۱۔ یہ لڑہ خیز داستان بطور حقیقت نوائے وقت میگزین میں شائع ہوئی تھی۔ برائے عبرت کچھ تھرف کے ساتھ اپنے انداز میں پیش کی ہے۔ سب مدینہ غنی عنہ

خبر ماہ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرُود شریف نہ پڑھا اُس نے جفا کی۔

آدھ بار مزید ایسا ہی ہوا، آخر کار چوتھی بار تدفین میں کامیاب ہو ہی گئے۔ فاتحہ پڑھ کر سب لوٹے اور ابھی چند ہی قدم چلے تھے کہ ایسا محسوس ہوا جیسے زمین زور زور سے ہل رہی ہے! لوگوں نے بے ساختہ پیچھے مڑ کر دیکھا تو ایک ہوش اُڑا دینے والا منظر تھا۔ آہ! قبر میں دراڑیں پڑ چکی تھیں، اس میں سے آگ کے شعلے اور دھوئیں اُٹھ رہے تھے اور قَبْرِ کے اندر سے چیخ و پکار کی آواز بالکل صاف سُنائی دے رہی تھی۔ یہ لرزہ خیر منظر دیکھ کر سب کے اوسان خطا ہو گئے اور جس سے جس طرح بن پڑا بھاگ کھڑا ہوا۔ لوگ حیرت زدہ اور بے حد پریشان تھے کہ بظاہر نیک، سخی اور بااخلاق انسان کی آخر ایسی کون سی خطا تھی جس کے سبب یہ اس قدر ہولناک عذابِ قَبْرِ میں مبتلا ہو گیا۔ تحقیق کرنے پر اس کے حالات کچھ یوں سامنے آئے: ”مرحوم بچپن ہی سے بہت ذہین تھا، ماں باپ نے اعلیٰ تعلیم دلوائی، جب خوب پڑھ لکھ لیا تو کسی طرح بھی سفارش یا رشوت کے زور پر ایک سرکاری محکمہ میں ملازمت

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درودِ پاک نہ پڑھا تحقیق وہ بد بخت ہو گیا۔

اختیار کر لی۔ رشوت کی لت پڑ گئی۔ رشوت کی دولت سے پلاٹ بھی خریدا اور  
 اچھا خاصا بینک بیلنس بھی بنایا۔ اسی سے حج بھی ادا کیا اور ساری سخاوت بھی اسی  
 مالِ حرام سے کیا کرتا تھا۔ ”ہم قہرِ قہار اور غَضَبِ جبار سے اُسی  
 کی پناہ کے طلبگار ہیں۔

حُسنِ ظاہر پر اگر تُو جائے گا عالمِ فانی سے دھوکہ کھائے گا  
 یہ مُنقَشِ سانپ ہے ڈس جائے گا کر نہ غفلت یاد رکھ پچھتائے گا

ایک دن مرنا ہے آخر موت ہے

کر لے جو کرنا ہے آخر موت ہے

میٹھے میٹھے اسلامی بھائیو! دیکھا آپ نے؟ مالِ حرام حاصل کرنے

والے کا کس قدر لرزہ خیز انجام ہوا۔ یاد رکھئے! بحکمِ حدیث، رشوت دینے والا

اور رشوت لینے والا دونوں جہنمی ہیں۔

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

## حرام مال کی خیرات نا مقبول ہے

حرام مال سے کئے جانے والے نیک کام بھی قبول نہیں کیے جاتے،

کیونکہ اللہ عزوجل پاک ہے اور پاک مال ہی کو قبول فرماتا ہے۔ چنانچہ سرکارِ مدینہ،

قراری قلب و سینہ، فیضِ گنجینہ، باعثِ نَزْوِلِ سَکِیْنہ، صاحبِ مُعْطَرِ پَیْسِیْنہ صلی اللہ تعالیٰ علیہ والہ

وسلم کا فرمانِ عبرت نشان ہے: جو شخص حرام مال کماتا ہے اور پھر صدقہ کرتا ہے

اُس سے قبول نہیں کیا جائے گا اور اُس سے خرچ کرے گا تو اس کے لیے اُس میں

برکت نہ ہوگی اور اسے اپنے پیچھے چھوڑے گا تو یہ اس کے لیے دوزخ کا زادِ راہ

ہوگا۔ (شرح السنۃ للبقوی ج ۴ ص ۲۰۵، ۲۰۶ حدیث ۲۰۲۳ دارالکتب العلمیۃ بیروت)

## لقمہ حرام کی تباہ کاریاں

منقول ہے: بنی آدم کے پیٹ میں جب حرام کا لقمہ پڑا، تو زمین و

آسمان کا ہر فرشتہ اُس پر لعنت کریگا، جب تک کہ وہ لقمہ اس کے پیٹ میں رہے گا

اور اگر اسی حالت میں مریگا تو اس کا ٹھکانہ جہنم ہوگا۔

(مکاشفۃ القلوب ص ۱۰ دارالکتب العلمیۃ بیروت)

فرمانِ مصطفیٰ: (صلی اللہ تعالیٰ علیہ والہ وسلم) جب تم مرین (علیہم السلام) پر زور دیا کہ بڑھو تو مجھ پر بھی بڑھوے شک میں تمام جہانوں کے رب کا رسول ہوں۔

## (۳) ٹیڑھی قبر

۲۷ جمادی الاول ۱۴۱۱ھ کو ایک پولیس افسر کا جنازہ

راولپنڈی رتہ امرال قبرستان میں لایا گیا، جب اسے قبر میں اتارا جانے لگا تو

یہ ایک قبر ٹیڑھی ہوگئی! پہلے پہل تو لوگوں نے اسے گورگن کا قصور قرار دیا۔

دوسری جگہ قبر کھودی گئی، جب میت کو اتارنے لگے تو قبر ایک بار پھر ٹیڑھی

ہوگئی!! اب لوگوں میں خوف و ہراس پھیلنے لگا۔ تیسری بار بھی ایسا ہی ہوا۔ قبر

حیرت انگیز حد تک اس قدر ٹیڑھی ہو جاتی کہ تدفین ممکن نہ رہتی۔ بالآخر شُرکائے

جنازہ نے مل جُل کر مرحوم کیلئے دعائے مغفرت کی اور پانچویں قبر میں ہر حال

میں تدفین کا فیصلہ کیا گیا۔ چنانچہ پانچویں بار قبر ٹیڑھی ہونے کے باوجود زبردستی

پھنسا کر میت کو اتار دیا گیا۔ ہم قہرِ قہار اور غضبِ جبار سے اسی

کی پناہ کے طلبگار ہیں۔

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک ڈرو دیا کہ پڑھا اللہ تعالیٰ اُس پر دس رحمتیں بھیجتا ہے۔

اَجَل نے نہ کسری ہی چھوڑا نہ دارا اسی سے سکندر سا فاتح بھی ہارا

ہراک لے کے کیا کیا نہ حسرت سدھالا پڑا رہ گیا سب یو نہی ٹھاٹھ سارا

جگہ جی لگانے کی دنیا نہیں ہے

یہ عبرت کی جا ہے تماشا نہیں ہے

**بیٹھے بیٹھے اسلامی بھائیو! پولیس افسر کے اس لرزہ خیز واقعہ**

میں عبرت ہی عبرت ہے۔ **اللہ** عزوجل بہتر جانے اُس پولیس افسر کے کیا کیا گناہ

تھے جس کی وجہ سے اُس کو لوگوں کیلئے سامانِ عبرت بنا دیا گیا! جس کو عہدہ و

منصب اور اقتدار کی خواہش ہو وہ یہ روایت غور سے ملاحظہ کرے:

**جہنم میں پھینکا جائے گا**

**حضرت سیدنا عبداللہ ابن عباس رضی اللہ تعالیٰ عنہما سے مروی ہے، اللہ**

کے محبوب، دانائے غیوب، مُنَزَّہ عَنِ الْعُیُوبِ عَزَّوَجَلَّ وَصَلَّى اللہ تعالیٰ علیہ والہ

وسلم کافرمانِ عالی شان ہے: جو شخص دس افراد کا حاکم بنا پھر ان کے درمیان فیصلے

فرمان مصطفیٰ: (صلی اللہ تعالیٰ علیہ وآلہ وسلم) جس نے مجھ پر صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

کرتار ہا، لوگوں نے اس کے فیصلے پسند کئے ہوں یا ناپسند۔ قیامت کے دن اُسے

اس حال میں پیش کیا جائے گا کہ اُس کے ہاتھ گردن سے بندھے ہوں گے۔

اب اگر (دنیا میں) اللہ عزوجل کے نازل فرمائے ہوئے احکام کے مطابق فیصلہ کیا

ہوگا اور رشوت بھی نہ لی ہوگی اور نہ ہی ظلم کیا ہوگا تو اللہ تعالیٰ اس کو آزاد

فرمادے گا اور اگر اللہ عزوجل کے نازل فرمودہ احکام کیخلاف فیصلہ کیا ہوگا، رشوت

بھی لی ہوگی اور نا انسانی کی ہوگی تو اس کا بایاں ہاتھ دائیں ہاتھ کے ساتھ باندھا

جائے گا پھر اسے جہنم میں پھینک دیا جائے گا تو یہ جہنم کی تہ تک پانچ سو سال میں

بھی نہ پہنچ سکے گا۔ (المستدرک للحاکم ج ۵ ص ۱۴۰ حدیث ۷۱۵۱ دار المعرفۃ بیروت)

## (۴) مُردہ اُٹھ بیٹھا

جوہر آباد (ٹنڈو آدم) کے ایک کپڑے کے تاجر کی لرزہ خیز داستان

سننے اور کانپنے: اخباری اطلاع کے مطابق قبرستان میں ایک جنازہ لایا گیا۔ امام

صاحب نے جوں ہی نماز جنازہ کی میت باندھی مُردہ اُٹھ کر بیٹھ گیا! لوگوں میں

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرُودِ پاک پڑھا اللہ تعالیٰ اُس پر سو مرتبیں نازل فرماتا ہے۔

بھگدڑ مچ گئی۔ امام صاحب نے بھی نیت توڑ دی اور کچھ لوگوں کی مدد سے اس کو پھر لٹا دیا۔ تین مرتبہ مُردہ اُٹھ کر بیٹھا۔ امام صاحب نے مرحوم کے رشتہ داروں سے پوچھا: کیا مرنے والا سوخو رہا تھا؟ انہوں نے اثبات (یعنی تصدیقاً ہاں) میں جواب دیا۔ اس پر امام صاحب نے نمازِ جنازہ پڑھانے سے انکار کر دیا! لوگوں نے جب لاشِ قَبْرِ میں رکھی تو قَبْرِ زَمین کے اندر دھنس گئی۔ اس پر لوگوں نے لاش کو مٹی وغیرہ سے دبا کر بغیر فاتحہ ہی گھر کی راہ لی۔ ہم قَهْرِ قَهَّار اور غَضَبِ جَبَّار سے اُسی کی پناہ کے طلبگار ہیں۔

سُود و رِشوت میں نحوست ہے بڑی

اور دوزخ میں سزا ہوگی کڑی

## سُود کی مذمت پر چار روایات

میٹھے میٹھے اسلامی بھائیو! اس طرح کے لرزہ خیز واقعات بندوں کو

گناہوں کے انجام سے ڈرانے اور سنتوں بھرے رستے پر چلنے کی ترغیب کیلئے



فرمان مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر رُو رُو پڑھو تو تمہارا رُو رُو مجھ تک پہنچتا ہے۔

دکھائے جاتے ہیں۔ عبرت کیلئے کبھی کبھی ظاہر کی جانے والی سزاؤں کے مناظر کے علاوہ مزید خوفناک عذاب کا سلسلہ بھی اُن گنہگاروں کیلئے ہو سکتا ہے۔ اس لرزہ خیز واقعہ میں مرنے والے کو ”سودخور“ ظاہر کیا گیا ہے۔ واقعی سُو کی بھی بہت زیادہ حُوسَت ہوتی ہے۔ اس کو سمجھنے کیلئے چار احادیثِ مبارکہ ملاحظہ فرمائیے: {۱} صحیح مسلم شریف کی حدیث ہے: رسول اللہ صلی اللہ تعالیٰ علیہ والہ وسلم نے لعنت فرمائی سُو د لینے والے اور دینے والے اور اس کا کاغذ لکھنے والے اور اس پر گواہی کر نیوالوں پر اور فرمایا: وہ سب برابر ہیں۔ (صحیح مُسَلِم ص ۸۶۲، حدیث ۱۵۹۸ دار ابن حزم بیروت) {۲} سنن ابن ماجہ میں ہے: نبی صلی اللہ تعالیٰ علیہ والہ وسلم فرماتے ہیں: سُو د تہتر گنا ہوں کا مجموعہ ہے، ان میں سب سے ہلکا یہ ہے کہ آدمی اپنی ماں سے زنا کرے۔ (سنن ابن ماجہ ج ۳ ص ۷۲ حدیث ۲۷۵، ۲۷۴، ۲۷۵) مَلْتَقَطًا مِنَ الْحَدِيثَيْنِ {۳} مُسْنَدِ اِمَامِ اَحْمَدِ بْنِ حَنْبَلٍ میں ہے: جو شخص جان بوجھ کر سُو د کا ایک درہم کھائے، تو چھتیس دفعہ زنا کرنے سے زیادہ سخت ہے۔ (مسند امام

فرمانِ مصطفیٰ: (صلی اللہ تعالیٰ علیہ والہ وسلم) مجھ پر زُورِ دو پاک کی کثرت کرو بے شک یہ تمہارے لئے طہارت ہے۔

احمد بن حنبل ج ۸ ص ۲۲۳، حدیث ۲۲۰۱۶ دارالفکر بیروت ﴿۴﴾ سنن ابن ماجہ میں ہے: سرکارِ نامدار، مدینے کے تاجدار، حبیبِ پروردگار، جنابِ احمد مختارِ صلی اللہ تعالیٰ علیہ والہ وسلم نے فرمایا: معراج کی رات میرا گزر کچھ ایسے لوگوں پر ہوا، جن کے پیٹ مکانوں کی طرح تھے، ان میں سانپ تھے، جو پیٹوں کے باہر سے بھی نظر آتے تھے۔ میں نے پوچھا کہ اے جبرئیل! (علیہ السلام) یہ کون لوگ ہیں؟ انہوں نے عرض کی، وہ سُو دکھانے والے ہیں۔

(سنن ابن ماجہ ج ۳ ص ۷۲، ۷۱ حدیث ۲۲۷۳ دار المعرفۃ بیروت)

مفسرِ شہیر حکیم الامت حضرت مفتی احمد یار خان علیہ رحمۃ اللہ ان اس حدیث پاک کے تحت فرماتے ہیں: آج اگر ایک معمولی کیڑا پیٹ میں پیدا ہو جائے، تو تندرستی بگڑ جاتی ہے، آدمی بیقرار ہو جاتا ہے، تو سمجھ لو! کہ جب اُس کا پیٹ سانپوں پچھوؤں سے بھر جائے، تو اُس کی تکلیف و بیقراری کا کیا حال ہوگا، رب (عزوجل) کی پناہ۔ (مرآة المناجیح ج ۴ ص ۲۵۹ ضیاء القرآن پبلی کیشنز مرکلاولیاہ لاہور)

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

## (۵) قَبْرِ بَجھوؤں سے پُر تھی

کسی گاؤں میں ایک حجاج کا آخری وقت تھا، لوگوں نے اُس سے کہا ”کلمہ پڑھ“ اُس نے جواب نہ دیا۔ پھر کہا: ”کلمہ پڑھ“ موت کی سختی کے سبب اُس نے معاذ اللہ کلمہ شریف کو گالی دی ۲۔ کچھ دیر بعد اُس کا انتقال ہو گیا۔ جب دفن کرنے لگے تو لوگوں کی چیخیں نکل گئیں کیونکہ قَبْرِ بَجھوؤں سے بھری پڑی تھی۔ اس قَبْرِ کو لوگوں نے بند کر دیا اور دوسری جگہ قَبْرِ کھودی۔ آہ! وہ قَبْرِ بھی بَجھوؤں سے پُر تھی۔ چنانچہ اسی حالت میں حجاج کی لاش کو قَبْرِ میں ڈال کر قَبْرِ بند کر دی گئی۔ ہم قَهْرِ قَهَّار اور غَضَبِ جَبَّار سے اُسی کی

دینہ

۱۔ تلمتین کا یہ طریقہ غلط ہے۔ صحیح طریقہ یہ ہے کہ سکرات والے کے پاس بلند آواز سے کلمہ شریف کا ورد کیا جائے تاکہ اسے بھی یاد آجائے۔ ۲۔ ”بہار شریعت حصہ 4 صفحہ 158 پر ہے مرتے وقت معاذ اللہ اس کی زبان سے کلمہ کفر نکلا تو کفر کا حکم نہ دیں گے کہ ممکن ہے موت کی سختی میں عقل جاتی رہی ہو اور بے ہوشی میں یہ کلمہ نکل گیا۔ (درمختار ج ۳ ص ۹۶ دار المعرفۃ بیروت)

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُزود پاک پڑھو۔ نیک تمہارا مجھ پر دُزود پاک پڑھنا تمہارے گناہوں کیلئے مغفرت ہے۔

پناہ کے طلبگار ہیں۔

## داڑھی مونڈنے کی اجرت حرام ہے

وہ نائی صاحبان جو داڑھی جیسی عظیم الشان سنت کو معاذ اللہ عزوجل مونڈنے یا کتر کر ایک مٹھی سے گھٹانے والا خوفناک جرم کر کے روزی کا سامان کرتے ہیں وہ اس لرزہ خیز واقعہ سے عبرت حاصل کریں۔ نیز یہ بھی یاد رکھیں کہ اس طرح جو اجرت حاصل ہوتی ہے وہ بھی حرام وخبیث ہے۔ ساتھ ہی ساتھ داڑھی منڈوانے والے اور ایک مٹھی سے گھٹانے والے بھی قہرِ خداوندی عَزَّوَجَلَّ سے ڈریں کہ ان کا یہ فعل حرام ہے۔ وقار الفتاویٰ جلد 1 صفحہ 259 پر ہے: ”داڑھی مونڈنا حرام ہے، یہ کام کرنا بھی حرام ہے، کسی سے کروانا بھی حرام اور اس کی اجرت بھی حرام ہے۔“

## مالِ حرام کے شرعی احکام

حرام مال کی دو صورتیں ہیں: (۱) ایک وہ حرام مال جو چوری،

قرمان مصطفیٰ (صلی اللہ تعالیٰ علیہ و آلہ وسلم) جو مجھ پر ایک مرتبہ دُرُودِ شریف پڑھتا ہے اللہ تعالیٰ اُس کیلئے ایک قیراط اور لکھتا اور ایک قیراط احد پہاڑ جتنا ہے۔

رشوت، غصب اور انہیں جیسے دیگر ذرائع سے ملا ہو اس کو حاصل کرنے والا اس کا اصلاً یعنی بالکل مالک ہی نہیں بنتا اور اس مال کے لئے شرعاً فرض ہے کہ جس کا ہے اُسی کو لوٹا دیا جائے وہ نہ رہا ہو تو وارثوں کو دے اور ان کا بھی پتانہ چلے تو بلا نیتِ ثواب فقیر پر خیرات کر دے (۲) دوسرا وہ حرام مال جس میں قبضہ کر لینے سے ملکِ خبیث حاصل ہو جاتی ہے اور یہ وہ مال ہے جو کسی عقد فاسد کے ذریعہ حاصل ہوا ہو جیسے سود یا داڑھی مونڈنے یا خشخشی کرنے کی اجرت وغیرہ۔ اس کا بھی وہی حکم ہے مگر فرق یہ ہے کہ اس کو مالک یا اس کے ورثا ہی کو لوٹنا فرض نہیں اولاً فقیر کو بھی بلا نیتِ ثواب خیرات میں دے سکتا ہے۔ البتہ افضل یہی ہے کہ مالک یا ورثا کو لوٹا دے۔ (ماخوذ از: فتاویٰ رضویہ ج ۲۳ ص ۵۵۱، ۵۵۲ وغیرہ)

کر لے تو بہ رب کی رحمت ہے بڑی

قبر میں ورنہ سزا ہوگی کڑی

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

## ایشیا کی مدنی بہار

ایک اسلامی بہن کے ساتھ پیش آنے والی ایک مدنی بہار مختصراً عرضِ خدمت ہے: بہنئی کے ایک علاقے میں تبلیغِ قرآن و سنت کی عالمگیر غیر سیاسی تحریک، دعوتِ اسلامی کی طرف سے اسلامی بہنوں کے ہونے والے ہفتہ وار سنتوں بھرے اجتماع (پیر شریف ۲۲ صفر المظفر ۱۴۲۸ھ بمطابق 12.3.2007) کے اختتام پر ایک ذمہ دار اسلامی بہن کے پاس کسی نئی اسلامی بہن نے اپنی چٹیل کی کمشدگی کی شکایت کی۔ ذمہ دار اسلامی بہن نے انفرادی کوشش کرتے ہوئے اُسے اپنی چٹیل کی پیش کش کی وہاں موجود ایک دوسری اسلامی بہن جن کو مدنی ماحول سے وابستہ ہوئے تقریباً سات ماہ ہوئے تھے اُس نے آگے بڑھ کر یہ کہتے ہوئے کہ ”کیا دعوتِ اسلامی کی خاطر میں اتنی قربانی بھی نہیں دے سکتی!“ باصرار اپنی چٹیلیں پیش کر کے اُس نئی اسلامی بہن کو قبول

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُڑو پاک پڑھو بے شک تمہارا مجھ پر دُڑو پاک پڑھنا تمہارے گناہوں کیلئے مغفرت ہے۔

کرنے پر مجبور کر دیا اور خود پایا بَر ہنہ (یعنی ننگے پاؤں) گھر چلی گئی۔ رات جب سوئی تو اُس کی قسمت انگڑائی لیکر جاگ اُٹھی! کیا دیکھتی ہے کہ سرکارِ نامدار، مدینے کے تاجدار صلی اللہ تعالیٰ علیہ والہ وسلم اپنا چاند سا چہرہ چمکاتے ہوئے جلوہ فرما ہیں نیز ایک مُعَمَّر (م. عَم. مَر) مبلغِ دعوتِ اسلامی سر پر سبز سبز عمامہ شریف سجائے قدموں میں حاضر ہیں۔ سرکارِ مدینہ صلی اللہ تعالیٰ علیہ والہ وسلم کے لبہائے مبارکہ کو حُبُوش ہوئی رحمت کے پھول جھڑنے لگے اور الفاظ کچھ یوں ترتیب پائے: چپکل ایشار کرتے وقت تمہاری زبان سے نکلے ہوئے الفاظ ”کیا دعوتِ اسلامی کی خاطر میں اتنی قربانی بھی نہیں دے سکتی!“ ہمیں بہت پسند آئے۔ (علاوہ ازیں بھی حوصلہ افزائی فرمائی)

بیٹھے بیٹھے اسلامی بھائیو! دیکھا آپ نے! دعوتِ اسلامی کے مدنی

ماحول میں ایشار کی بھی کیا خوب مدنی بہار ہے! نیز ایشار کی فضیلت کے بھی کیا

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے ڈرو، پاک پڑھو، بے شک تمہارا مجھ پر ڈرو پاک پڑھنا تمہارے گناہوں کیلئے مغفرت ہے۔

ہی انوار ہیں! دو جہاں کے تاجدار صلی اللہ تعالیٰ علیہ والہ وسلم کا فرمانِ پُر بہار ہے: جو شخص کسی چیز کی خواہش رکھتا ہو، پھر اس خواہش کو روک کر (دوسروں کو) اپنے اوپر ترجیح دے، تو اللہ عَزَّوَجَلَّ اسے بخش دیتا ہے۔

(اتحاف السادة المتقين ج ۹ ص ۷۷۹ دارالکتب العلمیۃ بیروت)

بیٹھے بیٹھے اسلامی بھائیو! کیا آپ اپنی آخرت کی بہتری کی خاطر مَدَنی قافلے میں سفر کیلئے ہر ماہ صرف تین دن کی قربانی نہیں دے سکتے!!! مقامِ غور ہے! کیا دعوتِ اسلامی کی خاطر اتنی قربانی بھی نہیں دے سکتے؟

اللہ کرم ایسا کرے تجھ پہ جہاں میں

اے دعوتِ اسلامی تری دھوم مچی ہو

یارِ مصطفیٰ عَزَّوَجَلَّ و صَلَّی اللہ تعالیٰ علیہ والہ وسلم! ہمیں خوش دلی اور

اچھی اچھی نیتوں کے ساتھ خوب خوب ایثار کرنے کی توفیق مرحمت فرما اور ہمیں



فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

مدینہ منورہ میں زیرِ گنبدِ خضر اشہادت، جنت البقیع میں مدفن اور جنت الفردوس میں بے حساب داخلہ عنایت کر اور اپنے مدنی حبیبِ صلی اللہ تعالیٰ علیہ والہ وسلم کے پڑوس میں جگہ عطا فرما۔

امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

بے سبب بخش دے نہ پوچھ عمل

نام عَقَّار ہے ترا یا رب

**یہ رسالہ پڑھ کر دوسرے کو دے دیجئے**

شادی غمی کی تقریبات، اجتماعات، اعراس اور جلوسِ میلاد وغیرہ میں مکتبۃ المدینہ کے شائع کردہ رسائل اور مدنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہ نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلّہ کے گھر گھر میں ماہانہ کم از کم ایک عدد سنتوں بھر رسالہ یا مدنی پھولوں کا پمفلٹ پہنچا کر نیکی کی دعوت کی دھو میں مچائیے۔



اَلْحَمْدُ لِلّٰهِ الَّذِيْ اَنْعَمَ عَلٰى عَبْدِهِ الْوَسِيْلِ مُحَمَّدٍ وَآلِهِ الطَّيِّبِيْنَ الطَّاهِرِيْنَ اَلَّذِيْنَ اَنْعَمَ عَلٰى سَائِرِ الْمُسْلِمِيْنَ بِشَرَاةِ الْاَمَلِ الْاَوْسَطِ

## سُقَّتِ كِي بھاریں

اَلْحَمْدُ لِلّٰهِ عَلٰى عَمَلِ خَلْقِ قُرْآنِ وَوَحْيِ كِي عاصمہ غیر سیاسی تحریک و دعوت اسلامی کے جیسے جیسے مذنی ناموں میں کثرت نشیمن بنی اور کھائی جاتی ہیں، ہر شہر اور خطہ عرب کی نماز کے بعد آپ کے شہر میں ہونے والے دعوت اسلامی کے وقت و ارتقائے بھرے اجتماع میں رشحات الہی کیلئے اچھی اچھی نیتوں کے ساتھ ساری رات گزارنے کی نذنی ہوتا ہے۔ عاصمہ ان رسول کے نذنی جھلون میں پہنچنے کو اپنی نیتوں کی ترتیب کیلئے ستر اور روزانہ کلمہ ہدیہ کے ذریعہ نذنی انعامات کا رسالہ پڑھ کر کے ہر نذنی ماہ کے ابتدائی دس دن کے اندر اندر اپنے یہاں کے نذنی دار کو قانع کروانے کا معمول بنا لیجئے، اِن شَآءَ اللہ عَزَّوَجَلَّ اس کی نذنی نکت سے پابوست پشیمان ہوں سے نذنی کرنے اور ایمان کی حفاظت کیلئے نذنی نکت کا نذنی بنے گا۔

ہر اسلامی بھائی اپنا بی بی نذنی، نذنی کرے" مجھے اپنی اور ساری دنیا کے لوگوں کی اصلاح کی کوشش کرنی ہے۔" اِن شَآءَ اللہ عَزَّوَجَلَّ اپنی اصلاح کی کوشش کے لیے "نذنی نذنی انعامات" پر عمل اور ساری دنیا کے لوگوں کی اصلاح کی کوشش کے لیے "نذنی نذنی جھلون" میں ستر کرنا ہے۔ اِن شَآءَ اللہ عَزَّوَجَلَّ

### مکتبۃ المدینہ کی شاخیں

- کراچی، عید گھاٹ، کراچی، فون: 021-32263311
- لاہور، دارالافتاء، دارالافتاء، فون: 042-37311679
- سرگودھا، دارالافتاء، دارالافتاء، فون: 041-2632625
- سکس، چانگ، سکس، فون: 056274-37212
- ممبئی، دارالافتاء، دارالافتاء، فون: 022-2626122
- ممبئی، دارالافتاء، دارالافتاء، فون: 061-4511192
- لاہور، دارالافتاء، دارالافتاء، فون: 044-2550767
- راولپنڈی، دارالافتاء، دارالافتاء، فون: 051-5553765
- پشاور، دارالافتاء، دارالافتاء، فون: 066-5571686
- کوئٹہ، دارالافتاء، دارالافتاء، فون: 0344-4362145
- سکس، دارالافتاء، دارالافتاء، فون: 071-6619195
- سکس، دارالافتاء، دارالافتاء، فون: 065-4225653
- سکس، دارالافتاء، دارالافتاء، فون: 048-007128

فیضانِ مدینہ، محلہ سودا گران، چائی سبزی منڈی، باب المدینہ (کراچی) مکتبۃ المدینہ (دہلی)

فون: 021-34921389-93 Ext: 1284

Web: www.dawateislami.net / Email: ilmia@dawateislami.net